

መንግስቲ ትግራይ ይፋዘዝ ኣሎ፤ እቲ ሞቕሎ ሓዊ ይንእሶ ኣሎ ነቀፃፅሎ፤

ብጣዕሚ ኣገዳሲ ሓበሬታ፤ ኩሉ ከንብቦን ሓሳብ ክህበሉን ዝግባእ፤ መንግስቲ ትግራይ ይፋዘዝ ኣሎ፤ እቲ ሞቕሎ ሓዊ ይንእሶ ኣሎ ነቀፃፅሎ፤ /ናይ ቃልሲ ፃወ-ዒት/



ኩላትና ከምንርደኦ እቲ ሐዚ ዘለናሉ ኩነታት ስሙ ሰላማዊን ዲሞክራሲያዊን ቃልሲ ዝግበረሉ መድረኽ እዩ። ሐዚ ዝግበር ዘሎ ቃልሲ ክተጥቅዖ ንዝደለኻ ሓሶትን በለካ ለኸፀካ እናፈጠርካ፣ ዶክሜንታሪ ፊልምታት እናሰራሕካ፣ ብሚድያ እናጋወሕካ፣ ኢልካውን ብሕጊ እናቕረብካ መጥቃዕቲታት ምፍፃም እዩ።

ነዚ ጉዳይ ብሄራዊ ክልላዊ መንግስቲ ትግራይ ምእንተ ሰላምን ምርግጋዕን ምእንተ ፖለቲካዊ ትርጉም ከይወሃዕ ብዝብል፣ ንለውጢ ምዕንቃፍ ከይመስል ብዝብል ልቢ ብምዕባይን፣

- ናይ ኢህወዴግ መንነት ሓዞም መንነት ተጋሩ ኣብ መድረኽ እናዋረዱ ንዝውዕሉ፣
- ኣብ ሞንጎ ህዝብታት ትግራይን ኣምሓራን፣ ትግራይን ካልኦት ህዝብታትን ጎንዒ ንክፍጠር ለይትን ቀትርን ዝሰርሑ፣
- ንህዝቢ ትግራይ እናዋረዱ፣ እናናሸዉ ዝውዕሉ ሰበስልጣን ፊደራልን ክልላትን፣
- ንህዝብን መንግስትን ትግራይ በበዲሎም ካብ ትግራይ ሃሃዲሞም ናብ ናይ ትግራይ ሸፋቱ መሕብኢ ኮይና ዘላ ክልል ኣምሓራ እናኸዱ ዝሕብኡን ኣብቲ ዝተሓብኡሉ ክልል ኮይኖም መዕነዊ ተግባራት እናፈሓሱ ዝውዕሉ ወንጀለኛታት፣
- ንትግራይ ህዝብን መንግስትን ንምብታን ውዲት እናፈሓሱ ኮሚቴታት እናጣየሹን ባጀት እናመደቡን ዘዋፍሩ ዕግዕተኛታት፣
- ንመንግስቲ ትግራይ ከፍርሱ ብኣውሮፕላን ኮማንዶ ዝሰደዱ ላዕለዎት ሰበስልጣን ፊደራል መንግስቲ፣
- ብሓፈኛ ኣብ ቶንኮልን ውዲትን ዝሳተፉ ዘለዉ ዕግዕተኛታትን ወንጀለኛታትን፣ ብሄራዊ ክልላዊ መንግስቲ ትግራይ ዓቓቢ ሕጊ ከሲሱ፣ ናብ ሕጊ ከቕርቦም ይግባእ።

ፌዴራል መንግስቱን ገለ ክልላትን ብደርዘን ዝቐፀሩ ወንጀለኛታት ሾጉጦም እናሃለዉ ናይ ትግራይ መንግስቲ ግን ብኣይተ ጌታቸው ኣሰፋ እንትክሰስ ብሚድያ ንሰምዕ ኣለና። ካሊእ ተሪፉ ናይ ኣምሓራ ሚድያ መቐለ መሕብኢ ወንጀለኛታት ዝብል ሽም ፅግዕተኛታት ወጺኡዎ። ከም መጠን ትግራዊ የበላጩ፣ የሕምም። ትምክሕቲ ፀፍ ጭልጥ ኢሉ ክኸሰስ እንትረክ ይገርም።

ንኣብነት ተጋሩ ወንጀለኛታት፣ የቀን ጅቦች፣ ሙሰኛታት እናበሉ እንትህደኑ ንርኢ ኣለና፣ እዚ ሃደና ብመንግስቲ፣ ብዕስለ መጫፍርቲ፣ እንትካየድ ንዕዘብ። ገለ ገለ ተጋሩ ከይንሸወድ። ሙሰኛ ካብ ማንም ንላዕሊ ፀላኢ ህዝቢ ትግራይ እዩ፣ ሰብኣዊ መሰላት ዝግህስ ካብ ማንም ንላዕሊ ፀላኢ ትግራዊ እዩ። ንምንታይ ካብ ማንም ንላዕሊ ፀላኢ ህዝቢ ትግራይ ተባሂሉ? ምክንያቱ ህዝቢ ትግራይ ምእንተ ሰብኣዊ መሰላት፣ ምእንተ ኣድልዎ ክጠፍእ ካብ ማንም ንላዕሊ ስለተቐለሰን ካብ ማንም ንላዕሊ ከቢድ መስዋእቲ ስለዝኸፈለን። ሐዚ ግን ካብ ትግራዊ ንላዕሊ ኮይኖም ትግራዊ ተቐለሱ ዘረጋገፀም መሰላት ንትግራይ ከምህሩ ላሕ ይብሉ ኣለዉ። ከምዚ ዓይነት እንትርኢ መለስ ኣንጀቴ ሓደሽቲ ሸቃጦ ይብሎም ነይሩ። እንትቃለስ

ዝተኸበሩ ናይ ሃገርና ጠ/ሚ ዶ/ር ኣብይ ኣሕመድ ውሽጦም ጭልጥ ዝበሉ ተሟንቲ ሰብኣዊ መሰል፣ ጭልጥ ዝበሉ ተቐላሲ ኣንፃር ግዕዝይና፣ ከምኡም ዝበለ ትክክለኛ ህዝባዊ እምነት ክሳብ ዘየለ ዝመስል እንትዛረቡን እንትሰብኩን ንምእማን እንትፍትኑን ንዕዘብ ኣለና። ብሓቂ ከምኡ እንተዝኾኑ ካብ ማንም ንላዕሊ ከምቲ ኣብ ላዕሊ ዝተገለፀ፣ ፈታዊ ህዝቢ ትግራይ ምኾኑ፣ ህዝቢ ትግራይ እውን ብጥርጣረን ብስግኣትን ዘይኮነ ምርኣዮምስ ዳርጋ ከም መለስ ምረኣዮም ነይሩ። ብጭቡጥ ግን ከምኡ ኣይኮኑን። ዝሃረብዎ ካሊእ ዝትግብርዎ ካሊእ። ንኣብነት ኣብ ዓለምና ከም ፕሬዚዳንት ኢሳያስ ኣፈወርቂ ዝመሰለ ኣረመኔ፣ ብዘይ ፍርዲ ዝኣስር፣ ህዝቢ ዘሳቂ፣ ካብዞም ኣብ ኢትዮጵያ ተፈጻሙ ዝተብሃለ ምግሃስ መሰል ደቂ ሰባት ዝምልከት ዶኩመንታሪ ፊልም ብዓሰርተታት ዕዕፊ ዝከፍኦ መግሃስቲ

ዝፈፀመ፣ ናይ ዓለም መንግስታት ዝመስከርዎ፣ ዶ/ር ኣብይ እውን ኣብ ደህንነት እናሃለዉ ዝፈልጥዎ ሓበሬታ ምጻኑ ጥርጥር የብሉን። እሞ ደኣ ህዝባዊ፣ ዲሞክራሲያዊ፣ እምነት ዘለዎን ኣንፃር መሰል ወዲሱብ ዝግህሱ ብፅኑፅ ዝቃወም መራሒ ከመይ ገይሩ ምስ ፕሬዚዳንት ኢሳያስ ይጻርኽ?

ኣብዚ ዓመት ኢትዮጵያ ኣብ ዝሓለፉ 27 ዓመታት ሪክቶ ዘይትፈልጥ ዕግርግር፣ ምፍንቓል፣ ናይ ሰብ ህይወትን ንብረትን ምጥፋእ፣ ናይ ዜጋታት ሰላማዊ ምንቅስቓስ ምዕጋት ኣጋጢሙዎ ኣሎ። ናይዚ ኩሉ ምኽንያት ድማ ኣብ ስልጣን ዘሎ ሓይሊ ገሊኡ ኮነይ ኢሉ ገሊኡ ሰኣን ኣዞኡ ዝፍጠር ዘሎ ወንጀል እዩ። እዚ ወንጀል ድማ ብሕገ መንግስትና እቲ ዝለዓለ ወንጀል እዩ። ነዚ ወንጀል ክከላኸል ዝግበኦ መንግስቲ ናብቲ ወንጀል ካብ ተዘፈቐ፣ ንሕና ተጋሩ ካብ ሕገመንግስቲና ይከበር ሓሊፍና ባዕልትና ሕጊ ብዝፈቐዶ ዘይንቃለስ? ኣብ ቤት ፍርዲ ጠጠው ዘይነብሎም?

ክንደሻዕ ክንዕሾ፣ ክንደይሻዕ ክንታለል። በገዛ ሕገመንግስትናስ ንሕና ክንጥቃዕ። እዚ ብኣሻሓት ተጋሩ ቀያሕትን ፀለምትን ከፊልና ዘምፃእናዮ ሕገ-መንግስታዊ ስርዓትና ፅግዕተኛታትን ትምኽክሕትን ፀንቂቆም እንትጥቀሙሉ ንሕና ተጋሩ ልቢ ኣዕቢና እናተብሃለ ሸለል ክንብሎን ኣብ መወዳእታ ስርዓትና ንትምኽሕቲ ኣሕሊፍና ክንህቦን ኣይግባእን።

ኣብዚ ሓዚ እዋን ትምኽሕቲ ሓይልታት ነቲ ዘይኣምንሉ ሕገመንግስቲና፣ ነቲ ሕገ-ኣራዊት ዝብልዎ ሕገመንግስቲ ንፃና ንተጋሩ ከም መጥቐዲ እንትወስድዎ ንርኢን ንዕዘብን ኣለና። እዞም ሓይሊታት እዚኦም ንፃና ኣዳኺሞም ዳሓር ቀዳዲዶም ብምድርባይ ንፃና ዝኣስር ሕጊ ከምዘውፅኡ ፍሉጥ እዩ። ኩላትና ክንሓስበሉን ክንጭነቐሉን ይግባእ። ኣብዚ ሓዚ እዋን ኩሉ ትግራዊይ በቢሞያኡ ኣእጃሙ ብምድርባይ እቲ ሞቕሎ ክነርስኖን መንግስትና ድቃስ ክነስእኖን ይግባእ። ክቡር መራሒና መለስ ዜናዊ ይብሎ ዝነበረ ሓደ ነገር እቲ ሞቕሎ እንተረሲኑ ተረጋጊዑ

ዝቕመጥ የለን እንተጠምቢዩ ግን መራሕትናውን መቺዩዎም ይድቅሱሉ ይብል ነይሩ።

ሐዘኔ መራሕትና መቺዩዎም ይድቅሱ አለዉ ካብዝብል አይኮንኩን ዘልዕሎ ዘለኹ። ግን ድማ ምንቅስቃስ መራሕትና እንትዕዘብ ካብ ምክልኻል ሓሊፎም ከምቲ ዝድለ ተግግፎቲ ኮይኖም ንተንኮልን ሽርሕን ተረዲኦም ከከም አመግፅኦኡ ኣብ ምምካት አይግብኩሎምን። ስለዚ እዚ ንሓደ ሰብ ወይ ንአመራርሓ ጥራሕ ዝግደፍ ዘይኮነስ ንማንም ትግራዊ ከም ሓላፍነት ወሲዱ እንተይ ነጻቕ ትመስሎ ሓሳብ፣ ቶንኮል፣ ሽርሒ፣ ኮታስ ንፀላእቲ ዝወቅዕ ሓሳብ ከቕርብ ይግባእ። ሎሚ ንህዝቢ ዝጠቅም ክሳብ ዝኾነ ዋላ ተንኮልን ሽርሕን እውን ከይተሰከፍና ክንሓስብን ክንትግብርን ዝጥለበሉ እዋን ኢና ዘለና። ብሸለል መለል ንፅግዕተኛታት ዘረከብናዮ ስርዓት ክንመልሶ ይግባእ።

ስለዚ ናይ ክልልና ቢሮ ፍትሒ፣ ናይ ክልልና ቤት ፍርዲ፣ ናይ ክልልና ጠበቓታትን ተጋሩ ናይ ሕጊ ሰብ ሞያታት፣ እዚ ዝኒህ ቃልሲ ተረዲእኩም፣ ኩነታት ሃገርናን ክልልናን ብምግንዛብ፣ ፀላእቲን ደመኛታትን ህዝቢ ትግራይ ዝፍሕስዎ ዘለዉ ውዲታት ብምርዳእ ብሕጊ መዳይ ክንከዶ ዝግባእ ክያዶ ንመንግስቲ ትግራይ እናማኸርና ምክልኻልና ክነሕይል ይግባእ።

ህዳሰ ኢትዮጵያ

ሚያዝያ 30፣ 2011 ዓ.ም.